

*Telemachus answers Nestor's questions and asks in turn about Odysseus*

τὸν δ' αὖ Τηλέμαχος πεπνυμένος ἀντίον ἠΰδα  
 θαρσήςσας· αὐτὴ γὰρ ἐνὶ φρεσὶ θάρσος Ἀθήνη  
 θῆχ', ἵνα μιν περὶ πατρὸς ἀποικομένοιο ἔροιτο  
 ἠδ' ἵνα μιν κλέος ἐσθλὸν ἐν ἀνθρώποισιν ἔχησιν·  
 “ὦ Νέστορ Νηληϊάδη, μέγα κῦδος Ἀχαιῶν,  
 εἴρεαι ὀππόθεν εἰμέν· ἐγὼ δέ κέ τοι καταλέξω.  
 ἡμεῖς ἐξ Ἰθάκης ὑπονηίου εἰλήλουθμεν·  
 πρῆξις δ' ἠδ' ἰδίη, οὐ δήμιος, ἦν ἀγορεύω.  
 πατρὸς ἐμοῦ κλέος εὐρὺ μετέρχομαι, ἦν που ἀκούσω,  
 δίου Ὀδυσσεῆος ταλασίφρονος, ὃν ποτέ φασι  
 σὺν σοὶ μαρνάμενον Τρώων πόλιν ἐξαλαπάξαι.  
 ἄλλους μὲν γὰρ πάντας, ὅσοι Τρωσὶν πολέμιζον,  
 πευθόμεθ', ἧχι ἕκαστος ἀπώλετο λυγρῶ ὀλέθρῳ,  
 κείνου δ' αὖ καὶ ὄλεθρον ἀπευθέα θῆκε Κρονίων.  
 οὐ γάρ τις δύναται σάφα εἰπέμεν ὀππόθ' ὄλωλεν,  
 εἴθ' ὃ γ' ἐπ' ἠπείρου δάμη ἀνδράσι δυσμενέεσσιν,  
 εἴτε καὶ ἐν πελάγει μετὰ κύμασιν Ἀμφιτρίτης.

Homer *Odyssey* 3.75-91

1B 1 2007

μιν (line 77) - refers to Nestor

μιν (line 78) - refers to Telemachus

ἐξαλαπάζω - sack

ἧχι - where

ἀπευθέης, ἐς - obscure